

تلاعَتِ حَسْرَةِ كَامِلٌ

نیازِ فتحپوری کے وسائل سوالوں کے جوابات

(سعید حسید)

نگار لکھنؤ میری تظری سے نہیں گذرتا۔ ۱۹ ستمبر کو میں سوری سے واپس آیا تو دفتر برہان میں مجھ کو اگست کا نگار لٹا، اور اس کے ساتھ ہی گورنمنٹ آف انڈیا سے متعلق بعض نوجوان دوستوں کا ایک خط بھی ملا جس میں انہوں نے لکھا تھا کہ نیاز صاحب نے نگار میں علماء کرام سے جو دش سوال کیے ہیں۔ مہربانی فرمائے کہ نیاز صاحب کی خاطر نہیں تو کم از کم ہم لوگوں کو مطمئن کرنے کے لیے ہی ان کے جوابات لکھ دیجیے۔ یہ واقعہ ہے کہ میں نیاز صاحب کو کسی سنجیدہ علمی بحث کا اہل نہیں سمجھتا، لیکن اب تھن اپنے ان نوجوان دوستوں اور بعض ناواقف مسلمانوں کی خاطر یہ جوابات لکھ رہا ہوں۔ نیاز صاحب کی خصوصیت ہے کہ وہ فنون سے بے خبر ہونے کے باوجود ہر فن کی اصطلاحات بہت بے محل استعمال کر بیٹھتے ہیں۔ چنانچہ ان سوالات میں بھی انہوں نے اپنے آپ کو فلسفی ظاہر کرنا چاہا ہے۔ اس بنا پر لامحال جوابات بھی اسی طریقہ پر دیے گئے ہیں۔ جوابات میں نے قصد آنحضرت لکھے ہیں۔ کیونکہ مقصد مختص جواب ہے۔ کوئی علمی بحث و گفتگو نہیں۔ بیتہ ہو گا کہ قاری میں کرام جوابات پڑھنے سے پہلے نگار بابت اگست ۱۹۰۷ء پر سامنے کھیس اور ہر سوال کا الگ الگ جواب پڑھتے پڑے جائیں۔

(۱) قرآن مجید (بجیثیت کلام خداوندی ہنے کے) خدا کے ساتھ از خود وجود میں آیا ہے۔ نیاز صاحب اس پر اعتراض کرتے ہیں کہ اس سے قرآن مجید کا خدا کی طرح قدیم ہونا لازم آتی ہے۔ حالانکہ قدیم سوائے خدا کے کوئی دوسری چیز نہیں ہے، لیکن ان کا اعتراض سراسر غواور باطل ہے۔ ایسا معلوم ہوتا ہے کہ نیاز صاحب فلسفہ کے ابتدائی طالب علم کی طرح یہ بھی نہیں جانتے کہ قدیم اور واجب الوجود ایک بیا فرق ہے؟ تمام علماء کے نزدیک مسلم ہے کہ تعدد و جبار محال ہے، یعنی یہ نہیں ہو سکتا کہ واجب الوجود ایک سے زیادہ ہوں۔ کیونکہ واجب الوجود کی ماہیت عین وجود ہے۔ اس لیے یہ کلی ایسی ہے جو شخص فی فرد واحد ہے۔ اس کے لیے تعدد ہو ہی نہیں سکتا۔ باقی رہا قدیم تو اس کے لیے کسی کے نزدیک بھی تعدد محال نہیں ہے۔ بھی وجہ کہ ارباب منطق و فلسفہ عقل اول کو ذات واجب الوجود کی طرح قدیم مانتے ہیں اور معلول اول ہونے کی وجہ سے واجب الوجود اور عقل اول میں صرف تقدم و تاخذ ذاتی کے قابل ہیں تقدم و تاخذ زمانی کے نہیں۔ اور آپ دور کیوں جاتے ہیں۔ عالم کو ہی دیکھو یجیے، معتزلہ کا ایک بڑا فرقہ اور حکماء اسلام میں فارابی ابن سینا، اور ابن رشد خدا کو واجب الوجود اور قدیم مانتے کے ساتھ ساتھ عالم کو بھی قدیم تسلیم کرتے ہیں افسوس ہے نیاز صاحب منطق و فلسفہ کی ابجد سے بھی واقف نہیں، ورنہ انہیں معلوم ہوتا کہ ہر مکن الوجود کے لیے حدث ہونا ضروری نہیں بلکہ وہ قدیم بھی ہو سکتا ہے۔

(۲) جی ہاں! قرآن شریف نام ہے ان الفاظ یا حروف کا جو کاغذ پر منقوش ہوتے ہیں جو پریس کے ذریعہ سے چھاپے جاتے ہیں اور جوانان کی زبان سے ادا ہوتے ہیں۔ اس پر نیاز صاحب کا اعتراض یہ ہے "تو کلام مجید کا ہر سخنہ کلام خداوندی ہے اور جو سخنہ ان میں سے صنائع ہو جائے اس کے متعلق کہا جاسکتا ہے کہ خدا کا کلام صنائع ہو گیا" سخت افسوس ہے کہ نیاز صاحب نے یہ اعتراض کر کے بھی اپنی انتہائی عالمی کا ثبوت دیا ہے، انہیں یہ بھی نہیں معلوم کہ کسی شے کی صفت عرضی کے عدم کو خود اس شے کی ذات اور ماہیت کا عدم لازم نہیں آتا، مثلاً ہنسنا، رونا، بانت کرنا، کھانا اور بننا، یہ

سب انسان کی صفات عرضیہ ہیں بلکن شخص جانتا ہے کہ ان سب کے معدوم ہو جانے سے موصوف یعنی انسان کا معدوم ہو جانا لازم نہیں آتا۔ پس اسی طرح قرآن مجید کے الفاظ و حروف کا پریس سے چھپنا اور انسان کی زبان و حلق سے ادا ہونا یا ان الفاظ کا ایک خاص کمیت و مقدار کے کاغذ پر ترسیم ہونا، یہ سب قرآنی الفاظ کی صفات عرضیہ ہیں۔ اس بنا پر اگر قرآن مجید کا ایک نہیں بلکہ سب نئے بھی صائع جائیں تب بھی اُس سے قرآن مجید کا صائع ہو جانا لازم نہیں آتا۔ وہ اگر کاغذ پر جلوہ نہ ہوں گا تو مخصوص انسانوں کے سینوں میں محفوظ ہو گا۔ اور اگر خدا نخواستہ کسی سینہ میں بھی نہ ہو گا تو عالمِ حقیقت میں ضرور ہو گا۔ موجودہ دور ترقی میں جبکہ سائنس داں زبان سے نکلے ہوئے الفاظ کے متعلق یہ عویٰ یہ ہے ہیں کہ یہ الفاظ ازبان سے نکلنے کے بعد فنا نہیں ہوتے بلکہ وہ فضای میں موجود رہتے ہیں۔ یہ سمجھنا بہت انسان ہو گیا ہے کہ قرآن مجید کے تمام نئے اگر صائع بھی ہو جائیں تب بھی نفس قرآن مجید فنا نہیں ہو سکتا۔

لہ وہ باقی رہے گا۔

(۳) قرآن پاک خدا کا کلام ہے، اور نیاز صاحب نے جو دو صورتیں بتائی ہیں ان میں سے ایک صورت کے ساتھ قائم ہے یعنی وہ خدا کا عین ذات نہیں، بلکہ صفتِ ربیٰ ہے۔ اب نیاز صاحب اس پر اعتراض یہ کرتے ہیں کہ ”چونکہ خدا کی ہر صفت اُس کی ذات سے جدا نہیں ہے، اس لئے یہ تسلیم کرنا ہو گا کہ الفاظ یعنی عربی زبان بھی خدا کی طرح قدیم ہے“ اس اعتراض کا جواب یہ ہے کہ نیاز صاحب از راهِ کرم خدا کی دوسری صفات مثلاً علم، قدرت، خلق وغیرہ کی نسبت بتائیں کہ وہ اُنہیں دیم مانتے ہیں یا نہیں، صیا کہ خود ان کے بیان سے ثابت ہوتا ہے، وہ یقیناً اُنہیں قدیم مانتے ہیں چونکہ واجب الوجود محل حوادث نہیں ہو سکتا۔ اب نیاز صاحب اس پر غور کریں کہ علم، خلق، قدرت سب صفات قدیم ہیں۔ مگر ان کا تعلق حوادث کے ساتھ ہوتا ہے اور وہ تعلق بھی خدا ہی کی طرف ہو بہت ہے۔ مثلاً ہم کہتے ہیں ”خدا نے زید کو پیدا کیا“ خدا نے اپنی قدرت سے مسلمانوں کو غزوہ بدر

میں فتح دی۔ اسی طرح جو چیزیں آج کل کی ذہنی و دماغی ترقیات کی پیداوار ہیں مثلاً ہوا لی جہاز، موڑ ریل، تار بر قی، آب دوز کشیاں وغیرہ۔ ہم ان سب چیزوں کی نسبت کہتے ہیں کہ یہ سب چیزیں خدا کے میں ہیں۔ تو اب بتائیے کہ کیا ان سب چیزوں کے حادث ہونے سے خدا کی صفت علم، خلق اور قدرت کا حادث ہونا، یا خدا کی ان صفات کے قدیم ہونے کے باعث ان تمام حادث چیزوں کا قدیم ہوتا لازم آتی ہے؟ نہیں ہرگز نہیں۔ یہ تمام "خلوق" "معلوم" اور "مقدور" چیزیں حادث ہی رہیں گی۔ اور اس کی صفت خلق، علم، اور قدرت قدیم۔ اور اس کے باوجود ان سب کی نسبت اس کی ہی طرف ہو گی۔ کیونکہ ان تمام چیزوں کے وجود وحدوت کا سرخپیہ خدا کی یہ صفات ہی ہیں، پس اسی پر قرآن مجید کے عربی الفاظ اور حروف کو قیاس کر لیجیے۔ کوئی شبہ نہیں کہ عربی زبان قدیم نہیں، حادث ہے لیکن اس کے باوجود چونکہ قرآنی الفاظ و حروف کا مبدأ وجود اس اللہ تعالیٰ کی صفت کلام کا تعلق ہے، اس بنابر ان الفاظ و حروف کو بھی کلامِ ربانی کہا جائیگا۔ اور اب کلامِ ربانی کہنے میں نہ عربی زبان کا حدودت محل ہو سکتا ہے، اور نہ ان واقع حادث کا ذکر بانج ہو سکتا ہے جو قرآن مجید میں مذکور ہیں۔ تمثیلًا یہ عرض کرنا بے محل نہیں ہو گا کہ آپ دیکھتے ہیں بجلی کا خزانہ (Power House) ایک جگہ موجود ہوتا ہے۔ اور جہاں جہاں بجلی کے تار اور قمعے (Bulbs) لگا دیے جاتے ہیں وہاں بجلی پہنچ جاتی ہے۔ تو کیا کوئی شخص کسی خاص کمرہ میں ایک شخص قمعہ میں بجلی کی روشنی دیکھ کر یہ گمان کر سکتا ہے کہ اس کا تعلق بجلی کے خزانہ سے نہیں ہے؟ یا آنے والے شعاعیں مختلف مکانوں کے مختلف لاشکال روشنداں میں سے چھپن چھپن کر مکان میں آتی ہیں تو کیا کوئی عقلمند یہ سمجھتا ہے کہ ان مختلف لشکل شعاعوں کا منج آفتاب نہیں ہے؟ پس اسی طرح اگر اس صفت کلام کا ظہور عربی کے مخصوص الفاظ و حروف میں ہو رہا ہے تو کیا شخص عربی زبان کے حادث کی وجہ سے ہم قرآن مجید کے کلامِ خداوندی ہونے سے انکار کر سکتے ہیں؟ نہیں ہرگز نہیں۔

۴۲) چوتھو موال میں نیاز صاحب نے قرآن مجید کو "نطق خداوندی" قرار دے کر سخت ترین مخالفت

پہچاہا ہے۔ اصل یہ ہے کہ قرآن مجید کو کلام خداوندی تو سب مسلمان ملتے ہیں، لیکن اُسے "نطق خداوندی" بھی نہیں کہتا۔ خود قرآن نے اللہ تعالیٰ کے صفت کلام ثابت کی ہے، صفتِ نطق نہیں۔ ارشاد ہے "وَكَلَمَ اللَّهِ مُوسَى تَكْلِيمًا" اور اللہ نے حضرت موسیٰ سے خوب کلام کیا۔ اس پر نیاز صاحب اعتراض نہیں کہ کلام بغیر نطق کے ہو ہی نہیں سکتا۔ لیکن ہمیں سخت چرت ہے کہ کس طرح کوئی فہمیدہ انسان بھی اس کتاب ہے۔ ایک شاعر انی زبان سے کچھ نہیں کہتا۔ اور پوری غزل کا قدر پر کھر لوگوں کے سامنے پیش ہوتا ہے۔ تو اب سوال یہ ہے کہ یہ غزل اُسی شاعر کا کلام ہے یا نہیں؟ کوئی شبہ نہیں کہ کلام ہے مگر اس بیان و وجود "نطق" بالکل نہیں پایا جاتا ہے۔ اور اسے تو سب جانتے ہیں کہ بعض اوقات زبانِ حال سے کام طلب ایسے بلعغ پیرایہ میں ادا ہو جاتا ہے کہ زبانِ قال سے بھی ادا نہیں ہوتا۔ اور اسی بناء پر کسی سچ کہا ہے۔ "درخوشی معنیت کہ در حق نہیں آید"

عربی کا ایک شاعر گتا ہے

وَلِلْقَلْبِ عَلَى الْفَتْلِبِ دِيلٌ حِينَ يَلْقَاهُ

وَفِي الْمَنَاسِ مِنَ النَّا سِ مقَائِيسٍ وَالشَّبَاهُ

وَفِي الْعَيْنِ عَنِّي لِلرِّ عَانِ تَنْطُقُ افْنَوَاهُ

اور شاعر نے اس سے بھی زیادہ واضح الفاظ میں کہا ہے۔ اور لطف یہ ہے کہ اُس نے زبانِ کی گویاں کو وحی سے تعبیر کیا ہے۔

تَرِى عَيْنَهَا عَيْنِي فَتَعْرِفُ وَحِيهَا وَتَعْرِفُ عَيْنِي مَا بِهِ الْوَحْيُ يَرْجُمُ

شاعر آنکھ کے ذریعہ کسی مافی اضمیر کو اپنے فحاطہ پر ظاہر کر دینے کو آنکھ کا "نطق" بتاتا ہے۔ صنیعے۔

الْعَيْنُ تُبَدِّى إِلَى الَّذِي فِي نَفْسِ صَاحِبِهَا مِنَ الْمُحْبَّةِ أَوْ بِغَصْنِي إِذَا كَانَ

وَالْعَيْنُ تَنْطُقُ وَالْأَفْوَاهُ صَامِتَةٌ حَتَّى تَرِى مِنْ ضَمِيرِ الْقَلْبِ تَبْيَانًا

اسی مسلسلہ میں ایک اور شعر سن لیجیے جس میں شاعر کرتا ہے کہ مشکل سے مشکل اور پیچیدہ بات بھی آنکھ
سے ظاہر کی جاسکتی، اور آنکھ سے ہی سمجھ لی جاسکتی ہے :-

وَعِينُ الْفَتْيَى تَبَدِّى اللَّى فِى حَمْيَرَةٍ وَتَعْرَفُتْ بِالْجَنْوَى الْحَدِيثَ الْمُغَسَّأً

ممکن ہے نیاز صاحب اور ان کے ہم خیال اعتراض کریں کہ ان اشعار سے تو صرف حدیث عشق و محبت
یا جذبہ نفرت وعداوت کا آنکھ کے ذریعہ ظاہر ہونا معلوم ہوتا ہے۔ پوری گفتگو بغیر نظر کے کس
طرح ہو سکتی ہے؟ تو انہیں سمجھنا چاہیے کہ یہ جو کچھ عرض کیا گیا محض بڑے تمثیل ہے۔ اس سے یہ ضرور
معلوم ہو جاتا ہے کہ جب دو دل علاقہ محبت کے باعث پائے گفتگو کو درمیان میں لاے بغیر ایک دوسرے
کا مطلب سمجھ سکتے ہیں۔ اور یہ ظاہر ہے کہ اس مطلب کا انہمار ہو گا تو الفاظ کے ذریعہ ہی ہو گا۔ اور
ان الفاظ کا انتساب بھی "متکلم" کی طرف ایسا ہی ہو گا جیسا کہ ان کے مفہوم و مراد کا۔ تو پھر اس میں
کونا عقلی استبعاد ہے کہ ذاتِ احادیث اور حقیقت محمدیہ میں قرب قاب قوسین اور اتصال معنوی
ہونے کی بنابر وقتاً فوقتاً مکالمہ ہوا اور وہ اہل عالم کے لیے قرآن مجید کی شکل میں ظاہر ہو خود قرآن مجید
نے مکالمہ الٰہی کی صورت اس طرح بیان کی ہے۔

وَمَا كَانَ لِبَشَرٍ أَنْ يَبَلَّغَ مَهْمَةً اللَّهُ إِلَّا كُسِّيَ انسان کی یہ مجال نہیں کہ خدا اس سے کلام کر دے
وَحِيًّا أَوْ مِنْ وَرَاءِ جَهَابٍ لیکن وحی کے ذریعہ یا پرده کی آڑ سے۔

جس طرح چشمِ صبیب کی گویا لی سے صرف محب ہی مطلب و مراد سمجھ سکتا ہے، اسی طرح ذاتِ احادیث
شرف ہم کلامی صرف انہی برگزیدہ ہستیوں کو حاصل ہو سکتا ہے، جو منصب نبوت و رسالت پر فائز
ہونے کی وجہ سے بسط وحی بننے کی صلاحیت رکھتے ہوں۔ ارشاد ہے

إِنْ هُمْ مِنْ كَلَمَ اللَّهِِ ان پیغمبروں میں سے ہی دہ ہیں جن سے خدا نے کلام کیا۔

الغرض کسی کا کلام و مبے جس کے ذریعہ اس کے ماقی لضمیر کا انہمار ہو، خواہ عضلات و اعصاب

ام سے ہو یا کسی اور طریقہ سے۔ اور چونکہ انبیاء کو نعایت روحانی لطافت و پاکیزگی کے باعث عالم مجرد اسے ساتھ بہت کچھ اتصال باطنی ہوتا ہے۔ اس لیے وہ صرف عالم تحریر کے حقائق کو نیہ و واقعات نفس و میری کا ہی مشاہدہ نہیں کرتے بلکہ بعض اوقات حقیقت الہیہ سے قریب ہو کر ارشاداتِ ربانی کو سُنتے نہیں۔ اس لیے فیضِ یاب ہوتے ہیں۔ اس افادہ و استفادہ، تعلیم و علم، اور کلام و خطاب کے لیے نہ عالم بیان کی طرح نظر و گویا نی کی ضرورت ہے اور نہ ظاہری گوش و سمع کی لیکن چونکہ عالم تحریر کی کوئی چیز بے مشاہدہ میں اُس وقت تک نہیں آسکتی جب تک کہ اُس پر عالم ناسوت کے کسی لازمہ کا خول نہ پڑھا۔ اس لیے ضروری ہے کہ وہی ارشاداتِ ربانی جن کو خدا نے بیان فرمایا، اور سعینبروں نے سمجھا ہمارے میں تو انہیں الفاظ و کلمات کے جامہ میں آئیں جنہیں ہم سمجھتے ہیں۔ اور چونکہ بآس ملعوس کے لیے نظر ہوتا ہے۔ اس لیے ملعوس کی نسبت جس چیز کی طرف ہو گی بآس بھی اُسی کی طرف منسوب ہو گا۔

ماہم کرتے ہئے ہیں تاکہ ہمارا بدن ڈھکے۔ تواب دیکھیے بدن کی نسبت ہماری طرف ہوتی ہے۔ تو بھی ہماری ہی طرف منسوب ہوتا ہے۔ یعنی ہم جس طرح "ہمارا بدن" کہتے ہیں، اسی طرح ہم ہمارا کرتے کہتے ہیں۔ اور ایسا کہنا بسیل مجاز یا پڑھنے کی طور تشبیہ و استعارہ نہیں بلکہ بسیل حقیقت ہوتا ہے۔ اور اگر بالفرض خدا نے بندے سُننے اور دیکھنے کی صفت میں خدا کے مثال ہیں؛ پھر یہیں کہ مطلب شیعہ کا مطلب کیا ہو گا؟

(۵) جی ہاں! قرآن مجید حس سلسلہ (فاباً ترتیب) سے نازل ہوا تھا وہ موجودہ ترتیب سے مختلف ہے۔

جاخط المتنی ۲۵۵ھ نے اپنی مشہور کتاب "البيان والتبیین" (ج ۱) میں باب البیان کے اتحت اس موضوع پر بحث کی ہے۔ مزید تفصیل کے لیے اس کا مطالعہ کرنا چاہیے۔

یکن سمجھیں نہیں آتا کہ نیاز صاحب کے اعتراض کے بحوبت اس سے قرآن مجید کا فنا ہو جانا کس طرح لازم آ جاتا ہے۔ نیاز صاحب نے اپنے اعتراض کے لیے جو دلیل قائم کی ہے اُس سے اتنا تو ضرور علوم ہوتا ہے کہ انہوں نے منطق کی مشہور شکل اول یعنی العالِم متعین و کل متغیر حادث فالعالِم حادث پڑھی ہے۔ یکن انہیں اس کی خبر نہیں کہ قرآن مجید کا ترتیب خاص کے ساتھ آسان سے نازل ہونا قرآن مجید کی ذاتیات میں داخل نہیں، بلکہ عرضیات میں ہے۔ اور یہ ظاہر ہے کہ کسی شے کی عرضیات میں سے کسی عرضی کا تغیر پر ہونا یا فنا ہو جانا خود اُس شے کی ذات کے حدود و قدامت پر مطلقاً اثر نہ مذکور نہیں ہوتا۔ انسان کے لیے جب تک جوان ناطق ہونا پایا جائیگا بہر حال وہ انسان رہیگا خواہ اُس کے اعضا کی ترتیب یہی رہے یا کچھ اور ہو جائے۔ ایک تنہت کے پابوں کو آپ ادل بدل دتیجے۔ اُس کی مقدار جسمانی کو گھٹا کر بڑے سے چھوٹا کر دتیجے۔ آپ دیکھنے کے وہ پھر بھی تنہت ہی رہیگا۔ شیخ سعدی کی گلستان، بوستان آج جس ترتیب سے رائج ہیں، اگر اُس کو بدل دیا جائے اور باب اول کو باب دوم اور باب اول کی جگہ رکھ دیا جائے تو کیا اس ترتیب کے بدل جانے سے گلستان اور بوستان کو "کلام سعدی" کہنا نادرست ہو گا؟

(۶) جی ہاں! قرآن مجید بخاً بخاً نازل ہوا ہے یعنی اس کی ہر آیت خاص وقت اور خاص حالات میں جناب رسالت میں پر نازل ہوئی ہے جس کو اصطلاح میں ثانِ نزول کہتے ہیں۔ اب نیاز صاحب اس پر اعتراض یہ کرتے ہیں "اس سے ظاہر ہوتا ہے کہ جب تک وہ خاص وقت نہ آیا تھا، وہ آیت بھی موجود نہ تھی۔ اس لیے پہ کہنا کہ پورا قرآن لوح محفوظ میں ازل سے درج تھا، بلے معنی ہو جاتا ہے"۔ سخت چرت ہے کہ کسی موقع و محل کے مناسب کسی آیت کے نازل ہونے سے یہ کس طرح لازم آگیا کہ وہ آیت کسی بھی موجود نہ تھی، علوم نہیں نیاز صاحب کو اس کی خبر ہے یا نہیں کہ زمانہ کی تعشین مددِ جہات کی حرکت سے ہوئی ہے۔ اس لیے زمان و مکان کی قید اتفاق

حیرت اُن چیزوں کے لیے ہی ہو سکتی ہے جو ذوجہت ہوں لیکن اتنا تو وہ بھی مانتے ہونگے کہ حضرت باری
العز اسکے قید زمان و مکان سے بند و بالا ہے، اُس کے لیے اضافی، حال اور مستقبل کوئی چیز نہیں تمثیلاً
هر صن ٹبیعی ایک شخص بہت اوپنے کوٹھے پر کھڑا ہے اور اُس بام کے پنجے متعدد کمروں والی ایک عمارت
ہے۔ ان کمروں میں سے ہر کمرہ میں ایک ایک شخص کھڑا ہوا ہے۔ اب اس کے بعد فرض کیجیے کہ مختلف
لیکن چیزوں کی ایک مسلسل قطار ہے، جو اس عمارت کے ایک حصہ سے دوسرے حصہ تک پہنچیں
ہوئی ہے۔ اور یہ قطار آہستہ آہستہ حرکت کر رہی ہے تو اس صورت میں دیکھیے ہر کمرہ والا صرف اُسی
چیز کو دیکھتا ہے جو حرکت کرتی ہوئی اُس کے سامنے سے گذرتی ہے لیکن اس کے بالمقابل جو شخص اپر
بالہ بام کھڑا ہوا ہے وہ بیک نظر تمام چیزوں کو دیکھ رہا ہے، اور ان میں سے ہر چیز کی نسبت اُس کے
دل میں ایک خال یا رائے قائم ہے، لیکن وہ سب کی نسبت اپنے خیالات کا انہصار بیک وقت نہیں
تباہ، بلکہ کمرہ والوں میں یہ جس کے سامنے جو چیز آتی ہے وہ اُس وقت اُس کے متعلق اپنی رائے
انہصار کرتا ہے۔ پس قرآن مجید کا لوح محفوظ میں درج ہونا ایسا ہی ہے جیسا کہ کوٹھے پر کھڑے ہوئے
لے شخص کا تمام چیزوں کی نسبت اپنے دل میں ایک یا مختلف خیالات رکھنا، اور پھر قرآن مجید کا جگہ
ماً نازل ہونا ایسا ہی ہے جیسا کہ قطار کی تدریجی حرکت کی صورت میں کسی خاص چیز کی نسبت اپنے
خیال کا اُس وقت ظاہر کرنا جبکہ وہ حرکت کرتے کرتے کسی ایک کمرہ والے شخص کی نظروں کے سامنے
جاۓ۔ معلوم نہیں ان دونوں میں کونا استبعاد عقلی ہے۔

نیاز فتحپوری اسی سوال میں آگے چل کر لکھتے ہیں ”اگر یہ کہا جائے کہ خدا کو معلوم تھا کہ فلاں
ت فلاں واقعہ پیش آیا گا اور اسی علم کی بنابر پہلے سے ہی تمام آیات لوح محفوظ میں لکھ لی گئی
ہیں تو پھر ان واقعات و حالات کے متعلق کیا کہا جائیگا جو کلام مجید میں اس انداز سے بیان کیے
جائیں گے؟“ اس کے دلوجوں میں آنے سے پہلے ہو چکے ہیں“ اول تو یہ سوال ہی بہت ثریکیدہ ہے۔

عبارت میں "تو" کہہ کر نیاز صاحب نے جملہ متاخرہ کو جملہ متقدمہ پر جو متفرع کیا ہے، تو یہی سمجھو میں نہیں آتا کہ ان دونوں میں باہمی ربط کیا ہے جس کے باعث بعد والا جملہ پہلے جملہ پر متفرع ہو سکے پھر یہ پتہ نہیں چلتا کہ "ان واقعات و حالات" سے متعرض کی مراد کیا ہے؟ اگر ان سے مراد واقعاتِ ماضی یا حال ہیں تو ان کی نسبت ابھی عرض کیا جا چکا ہے۔ اور اگر ان سے مراد وہ واقعاتِ مستقبل ہیں جن کو قرآن مجید میں بصیرتِ ماضی بیان کیا گیا ہے۔ شлагہ واقعاتِ قیامت جیسے اذالشمس کوت۔ اذابحیم سُرعت۔ یا اتنی الساعۃ۔ تو ان کی نسبت عرض یہ ہے کہ یہ اگرچہ مستقبل میں پیش آئیں واقعات میں لیکن چونکہ اللہ کے علم میں ان کا وقوع یقینی ہے۔ اور اس میں ادنیٰ ساشائیہ ریب بھی نہ اس لیے ان کو بطور حزم و تاکید بصیرتِ ماضی بیان کر دیا گیا ہے۔ افسوس ہے کہ نیاز صاحب ادیب ہونے کے باوجود زبان و بیان کے ان اماں میں بلاحنت سے بھی واقعہ نہیں اور پھر اصل بات وہی ہے کہ ماضی، حال اور مستقبل کا فرق و امتیاز صرف ہم بلاؤ کر فتاویٰ ان مادیت کے لیے ہے۔ ورنہ حضرت علی الغیوب کے لیے حضرتِ آدم کا جنت سے نکلا، فرعون کا دریائے نیل میں غرق ہونا، غزوہ بد رہیں مسلمانوں کا فتحیاب ہونا، اور قیامت میں چاند اور سورج اور تاروں کا روئی کے گالوں کی طرح اڑ جانا سب برآ (۷) نمبر، میں جو سوال کیا گیا ہے، اس کا جواب بھی عذ کے ذیل میں آچکا ہے یعنی اللہ تعالیٰ کے سلسلے ازل میں ہی تمام چیزیں موجود تھیں۔ ان میں آنحضرت صلی اللہ علیہ وسلم کا وجود گرامی بھی تھا۔ اس بناء پر قتل سے آپ کو خطاب کیا گیا ہے وہ وقت نزولِ آیت کی طرح ازل میں بھی درست تھا۔ (۸) اگر کیا؟ واقعی قرآن مجید خدا کا کلام ہے۔ اب رہا بسم اللہ الرحمن الرحيم" کا اعتراض کہ خدا پنے نام سے قرآن مجید کو شروع کرتا ہے۔ اور خود اپنی ہی ذات سے خطاب کرتا ہے۔ تو اس کے جو میں یہ کہہ دینا کافی ہے کہ قرآن مجید ہم سب لوگوں کے لیے ایک دستور و لائحہ عمل ہے جس کی روشنی میں ہم عبادات و معاملات انجام دیتے ہیں۔ اور چونکہ خدا ہمیں تلقین کر رہا ہے، اس لیے بندوں کے

لوب کلام پر ہیں تلقین کی گئی ہے۔ اس کی مثال بالکل ایسی ہے کہ جیسے بادشاہ کسی سے کہ کہ بادشاہ نے تم کو ان باتوں کی ہدایت کرتا ہے "تو کیا اس صورت میں یہ سمجھا جاسکتا ہے کہ کہنے والا بادشاہ نہیں ہے؟"

اس سوال کا دوسرا جزو یہ ہے "سورہ فاتحہ میں احمد شد سے لے کر ملکِ یوم الدین تک کا انداز ایسا ہے گویا مخاطب سامنے نہیں ہے۔ اور پھر دفتہٗ ایا کن بعد سے انداز تھا طب بدل ہے اور ایسا معلوم ہوتا ہے کہ خدا کو حاضران کر خطاب کیا جا رہا ہے، کیا اس سے یہ ثابت نہیں ہوتا دونوں طکڑے علیحدہ علیحدہ مختلف موقعوں پر رسول اللہ کی زبان سے نکلے تھے، کیا خوب! یا آر جس کو انداز تھا طب کا بدل جانا کہہ رہے ہیں عربی علم معانی و بیان کی اصطلاح میں اُس کو اتفاق ہے یہ التفات پھر قسم کا ہوتا ہے۔ تمام معانی و بیان کی کتابوں میں پوری تفصیل کے ساتھ امثالیں اور تعریفیں مذکور ہیں اور دیہ آپ کو یہی معلوم ہو گا کہ التفات سے کلام کا معیارِ بااغنٹ کتنا پیغام ہوتا ہے، تمثیلاً آپ یوں سمجھیے کہ ایک مقرر کسی جماعت کو خطاب کرتے ہوئے پہلے سب کو اعلم کی ضمیری "ہم" سے تعمیر کرتا ہے اور کہتا ہے "ہم یوں ہی، اسی طرح پسی میں پڑے ہوئے ہیں" پھر سامعین اس کی طرف ہمہ تن گوش بن کر بیٹھ جاتے ہیں تو اب وہ بھلوے "ہم" کے لفظ "تم" ضمیر خطاب سے لوگوں کو مخاطب کرتا ہے اور کہتا ہے "تم لوگ آہ کتنے بے خبر ہو!" علماء معانی و نکھلتے ہیں کہ کلام میں اس طرح تنوں اوقافین کے پیدا ہو جانے سے بہت زور پیدا ہو جاتا ہے پس حال سورہ فاتحہ کا ہے۔ اللہ تعالیٰ اپنے بندوں کو سورہ فاتحہ کے ذریعہ تلقین کرتا ہے کہ وہ کس طرح کی حمد کریں، کس طرح اُس سے مدد مانگیں، اور کیونکہ اُس کی بارگاہ میں دعائیں کریں۔ چونکہ مقصود تعلیم تھا اس لیے بہتر سے بہتر انداز بلیغ کے ساتھ مسلمانوں کو تلقین کی گئی۔ اسی میں التفات بھی کام لیا گیا۔ مگر اس سے پہنچ لازم نہیں آتا کہ سورہ فاتحہ و مختلف موقعوں پر رسول اللہ صلی اللہ علیہ

علیہ وسلم کی زبان سے نکلی بھتی۔ آہ افسوس!

سخن شناس نہ دل بر اخطا اینجاست

(۹) اعتراض ۷ کا جواب ۸ کے جواب میں آچکا ہے۔ مگر اس میں نیاز صاحب نے ایک عجیب بات کہی ہے۔ لکھتے ہیں ”قرآن شریف میں کبترت ایسے واقعات اور ایسی شخصیتوں کا ذکر پا یا جاتا ہے جن کا تعلق بالکل عہد نبوی سے ہے۔ مثلاً ابو لمب یا کفار مکہ، اور مُن کے اصنام وغیرہ (؟) پھر اگر قرآن مجید اذل سے یا خلق عالم کے وقت لوع محفوظ میں منقوش تھا، جیسا کہ عام عقیدہ ہے، تو اس کے معنی یہ ہونگے کہ یہ سب کچھ بہ صورتِ مقدرات طے ہو چکا تھا۔ اور قرآن مجید کی حیثیت ایک ایسی تاریخی کتاب کی ہو جاتی ہے جس میں واقعات کے ظہور سے پہلے صرف ان کے وقوع کی پیشین گوئی کی گئی ہے؛” سبحان اللہ! ذرا اس عبارت کو بار بار پڑھیے اور غور کیجیے کہ اس کے لفظوں میں باہمی ربط اور جملوں میں منطقی ترتیب کیا ہے؟ گویا تاریخی کتابوں میں واقعات آئندہ سے متعلق پیش گوئی بھی ہوتی ہے آج فن تاریخ سے متعلق یہ ایک نیا انکشاف ہوا ہے!

(۱۰) آپ کیا کہتے ہیں، یہ تو خود ہم کہہ رہے ہیں کہ جس طرح خدا کے یہ سمع و بصیر ہے، مگر اس کی حقیقت وہ نہیں جو ہمارے سمع و بصیر کی ہے۔ اسی طرح خدا کے یہ کلام کی صفت بھی پائی جاتی ہے مگر اس کے یہ وہ ہماری طرح زبان اور کام و دہن کا محتاج نہیں۔ لیکن اس کے باوجود جس طرح اُس کو سمجھ و بصیر کہا جاتا ہے۔ اسی طرح اُس کو تسلیم اور اُس کے رثا دات کو اُس کا کلام کہا جائیگا۔ عجیب ثرویبدہ داعی ہے کہ ایک طرف تو آپ خدا کی صفات کا قائل ہونے کے باوجود مُن کے لیے مادی کیفیات نہیں ملتے اور دوسری طرف کہتے ہیں کہ اگر قرآن کو خدا کا کلام کہا گیا تو اس کے لازم آجائیگا کہ خدا کے یہ زبان بھی مانی جائے، حالانکہ لیس کمشلہ شیعہ۔

ان دس سوالات کے بعد نیاز صاحب لکھتے ہیں ”یہ ہیں چند منجملہ اور شہادات کے جن کی ب

یہیں قرآنِ پاک کو "منظوق خداوندی" سمجھنے سے مجبور ہوں۔ تو گذارش یہ ہے کہ اگر آپ کو نہ قرآن کے "منظوق خداوندی" سمجھنے سے مجبوری ہے، تو ہوا کرے لیکن اب جبکہ آپ کے ان سوالات کے شانی جوابات دے دیے گئے ہیں تو قرآنِ مجید کو "کلامِ خداوندی" تو سمجھیے۔ اس میں اب کیا انشکا تی رہ گیا ہے۔

آخر میں یہ عرض کر دینا ضروری ہے کہ میں نے اپنی تحریر کو اتمامِ جبت کے طور پر صرف نیاز صاحب کے دس سوالات کے جوابات تک محدود رکھا ہے۔ ورنہ قرآنِ مجید سے متعلق اُن کی سب تحریر دل کو سامنے رکھ کر گفتگو کی جائے تو بڑی آسانی سے یہ دکھایا جا سکتا ہے کہ نیاز صاحب پہنچ سطروں میں ہی کس قدر متفاہدو تناقص باقی کئے گئے ہیں۔ جن سے اُن کی تشویش دماغی کے علاوہ علومِ فنون سے افسوسناک بے خبری کا پردہ چاک ہوتا ہے۔ اگر نیاز صاحب علمِ کلام اور ملکہ سے واقف ہوتے تو کچھ اور نہیں کم از کم اپنی بات بخانے کے لیے ہی قرآنِ مجید کے مخلوق و میر مخلوق ہونے سے متعلق معرزلہ کے عقائد باطلہ اور اُن کے کمزور دلائل کی ہی پناہ لے سکتے تھے ہر بہاں تو یہ عالم ہے:-

زشت روئی سے تری آینہ ہے رسوایترا

فہد

ہندوستان میں اپنی نوعیت کا واحد علمی ادبی ماہنامہ ہے جو تقریباً تین سال سے نہایت کامیاب طریقہ پر بخیل رہا ہے جس میں ہندوستان کے مشہور اہل فلم حضرات کے بیش بہانہ بھی، سیاسی، اریخی، ادبی اور اقتصادی مضمایں اور افسانے شائع ہوتے ہیں۔ سالانہ چندہ دُور و پیے نجومی مفت نیجہ رسالہ "قائد" مراد آباد، یو۔ پی